



سلسلہ: رسائلِ فتاویٰ رضویہ

جلد: پندرہویں

رسالہ نمبر 11

# حجب العوار عن مخدوم بہار

مخدوم بہار سے عیب کور و کنا



پیشکش: مجلسِ آئی ٹی (دعوتِ اسلامی)

## رسالہ

### حج العوار عن مخدوم بہار

(مخدوم بہار سے عیب کو روکنا)

۸ شعبان ۱۳۳۹ھ

از دانا پور مرسلہ محمد حنیف خان

مسئلہ ۷۷:

بخدمت فیضدرجت جناب اعلیٰ حضرت مولانا مولوی احمد رضا خاں صاحب مدظلہ العالی، گزارش ہے کہ اسمعیل نے چہار سے مثال دی، یہاں کے غیر مقلد کہتے ہیں کہ مخدوم صاحب نے میٹگی سے مثال دی ہے اس کا کیا جواب ہے حضور کا کوئی رسالہ یا فتویٰ ہے اس بارے میں ہے یا نہیں؟

الجواب:

بسم اللہ الرحمن الرحیم

نحمدہ ونصلی علی رسولہ الکریم

اولاً: کوئی کتاب یا رسالہ کسی بزرگ کے نام سے منسوب ہونا اس سے ثبوت قطعی کو مستلزم نہیں، بہت رسالے خصوصاً اکابر چشت کے نام منسوب ہیں جس کا اصلاً ثبوت نہیں۔

ثانیاً: کسی کتاب کا ثابت ہونا اس کے ہر فقرے کا ثابت ہونا نہیں، بہت اکابر کی کتابوں میں الحاقات ہیں جن کا مفصل بیان کتاب البیواقیۃ والجواہر امام عارف باللہ عبدالوہاب شعرانی

رحمۃ اللہ تعالیٰ علیہ ہے خصوصاً حضرت شیخ اکبر رضی اللہ تعالیٰ عنہ کے کلام میں تو الحاقات کی گنتی نہیں، کھلے ہوئے صریح کفر بھردے ہیں، جس پر در مختار ابو السعود سے نقل کیا:

تبیقنا ان بعض الیہود افتزا علی الشیخ قدس اللہ سورہ 1-	ہم کو یقین ہے کہ شیخ قدس سرہ پر یہ عبارتیں بعض یہودیوں نے گھڑ دی ہیں۔
--	--

حضرت مخدوم صاحب ہی کی کتاب عقائد ترجمہ عمدۃ الکلام میں ہے:

قریش اعلیٰ جد مصطفیٰ بود و او دو پسر داشت یکے را نام ہاشم بود دوم را نام تیم پیغامبر از نسل ہاشم است و ابو بکر از نسل تیم است 2-	ہاشم کے باپ کا نام قریش اور ان کے دو بیٹے تھے، ایک ہاشم دوسرا تیم، پیغامبر ہاشم کی نسل سے اور ابو بکر تیم کی نسل سے ہیں۔
--	--

کوئی جاہل سے جاہل ایسی بات کہہ سکتا ہے کہ ہاشم کے باپ کا نام قریش تھا، اور ان کے دو بیٹے تھے، ایک ہاشم دوسرا تیم۔ ہم ہرگز ایسی نسبت  
بھی مخدوم صاحب کی طرف نہیں مان سکتے ضرور کسی جاہل کا الحاق ہے نہ کہ معاذ اللہ توہین شان رسالت یہ وہابیہ ہی میں سے کسی کا الحاق  
ہے۔

ثالثاً: امام حجۃ الاسلام غزالی قدس سرہ العالی احوال العلوم میں فرماتے ہیں:

لا تجوز نسبة مسلم الى كبيرة من غير تحقيق نعم يجوز ان يقال قتل ابن ملجم علياً وقتل ابو لؤلؤ عمر رضی اللہ تعالیٰ عنہما فان ذلك ثبت متواتراً فلا يجوز ان يری المسلم بفسق او كفر من غير تحقيق 3-	یعنی کسی مسلمان کی طرف کسی کبیرہ کی نسبت بلا تحقیق حرام ہے۔ ہاں یہ کہنا جائز ہے کہ ابو ملجم نے مولا علی اور ابو لؤلؤ نے امیر المومنین عمر رضی اللہ تعالیٰ عنہما کو شہید کیا کہ یہ تواتر سے ثابت ہے، تو کسی مسلمان کی طرف بلا تحقیق کفر یا فسق کی نسبت اصلاً جائز نہیں۔
---	--

اس کے بعد وہ احادیث ذکر فرمائیں جن سے ثابت ہے کہ کسی کو کافر کہنے والا خود کافر ہو جاتا ہے اگر وہ کافر نہ تھا۔ یوں ہی فسق کی طرف  
نسبت کرنے والا فاسق ہو جاتا ہے اگر وہ فاسق نہ تھا۔ کتاب کا چھپ جانا اسے متواتر نہیں کر دیتا کہ چھاپے کا اصل وہ نسخہ ہے جو کسی الماری  
میں ملا اس سے نقل کر کے کاپی ہوئی سیدھی صاف باتوں میں کسی کتاب سے کہ ظنی طور پر کسی بزرگ کی طرف منسوب ہو۔ اسناد اور  
بات ہے، اور ایسے

<sup>1</sup> در مختار باب المرتد مطبع مجتہائی دہلی ۲۵۸/۱

<sup>2</sup> کتاب عقائد ترجمہ عمدۃ الکلام

<sup>3</sup> احوال العلوم والدين كتاب آفات اللسان الافة الثامنة اللعن مطبعة المشهد الحسيني القاہرہ ۱۲۵/۳

امر میں جسے مندرجہ کفر بنایا اور اس سے توہینِ شانِ رسالت کے جواز پر سند لانا ہے، اس پر اعتماد اور بات، علمائے نزدیک ادنیٰ درجہ ثبوت یہ تھا کہ ناقل کے لئے مصنف تک سند مسلسل متصل بذریعہ ثقات ہو، خطیب بغدادی بطریق الرحمان سلمی امیر المؤمنین عمر فاروق اعظم رضی اللہ تعالیٰ عنہ سے راوی کہ فرمایا:

اذا وجد احدكم كتابا فيه علم لم يسمعه عن عالم فليدع باناء وماء فلينقع فيه حتى يختلط سواده في بياضه <sup>4</sup> ۔	جب تک تم میں کوئی ایک کتاب پائے جس میں علم کی بات ہے اور اسے کسی عالم سے نہ سنا تو برتن میں پانی منگا کر وہ کتاب اس میں ڈبو دے کہ سیاہی سپیدی سب ایک ہو جائے۔
--	---

فتاویٰ حدیثیہ امام زین الدین عراقی سے ہے:

نقل الانسان ما ليس له به رواية غير سائغ بالاجماع عند اهل الدراية <sup>5</sup> ۔	یعنی علمائے کرام کا اجماع ہے کہ آدمی جس بات کی سند متصل نہ رکھتا ہو اس کا نقل اسے حلال نہیں۔
--	--

ہاں اگر اس کے پاس نسخہ صحیحہ معتمدہ ہو کہ خود اس نے یا کسی ثقہ معتمد نے خود اصل نسخہ مصنف سے مقابلہ کیا یا اس نسخہ صحیحہ معتمدہ سے جس کا مقابلہ اصل نسخہ مصنف یا اور ثقہ نے کیا و سائغ زیادہ ہوں تو سب کا اسی طرح کے متممات ہونا معلوم ہو تو یہ بھی ایک طریقہ روایت ہے اور ایسے نسخہ کی عبارت کو مصنف کا قول بتانا جائز، فتاویٰ حدیثیہ میں ہے:

قالوا ما وجد في نسخة من تصنيف فان وثق بصحة النسخة بان قابلها المصنف او ثقه غيره بالاصل او بفرع مقابل بالاصل وهكذا جاز الجزم بنسبتها الى صاحب ذلك الكتاب وان لم يوثق لم يجزم <sup>6</sup> ۔	یعنی علماء نے فرمایا جو عبارت کسی تصنیف کے کسی نسخہ میں ملے اگر صحت نسخہ پر اعتماد ہے یوں کہ اس نسخہ کو خود مصنف یا کسی اور ثقہ نے خاص اصل مصنف سے مقابلہ کیا ہے یا اس نسخہ سے جسے اصل پر مقابلہ کیا تھا، یوں ہی اس ناقل تک، جب تو یہ کہنا جائز ہے کہ مصنف نے فلاں کتاب میں یہ لکھا اور نہ جائز نہیں۔
---	---

<sup>4</sup> الفتاویٰ الحدیثیہ بحوالہ الخطیب مطلب فی ان الانسان لا یصح له الخ المطبعة الجمالیہ مصر ص ۲۵

<sup>5</sup> الفتاویٰ الحدیثیہ بحوالہ الخطیب مطلب فی ان الانسان لا یصح له الخ المطبعة الجمالیہ مصر ص ۲۴

<sup>6</sup> الفتاویٰ الحدیثیہ بحوالہ الخطیب مطلب فی ان الانسان لا یصح له الخ المطبعة الجمالیہ مصر ص ۲۵

مقدمہ امام ابو عمرو بن الصلاح میں عروہ بن زبیر رضی اللہ تعالیٰ عنہما سے ہے کہ انھوں نے اپنے صاحبزادے ہشام سے فرمایا: تم نے لکھ لیا؟ کہا: ہاں۔ مقابلہ کر لیا؟ کہا: نہ۔ فرمایا: لم تکتب<sup>7</sup> تم نے لکھا ہی نہیں۔ اسی میں امام شافعی و یحییٰ بن ابی کثیر سے ہے کہ دونوں صاحبوں نے فرمایا:

من کتب ولم يعارض كمن دخل الماء ولم يستنج <sup>8</sup>	جس نے لکھا اور مقابلہ نہ کیا وہ ایسا ہے کہ پانی میں داخل ہے اور استنجانہ کیا۔
---	---

اسی میں ہے:

اذا اراد ان ينقل من كتاب منسوب الى مصنف فلا يقل "قال فلان كذا وكذا" الا اذا وثق بصحة النسخة بان قابلها هو او ثقة غيره باصول متعددة <sup>9</sup> ۔	جب کسی کتاب سے کہ کسی مصنف کی طرف منسوب ہے کچھ نقل کرنا چاہے تو یوں نہ کہے کہ مصنف نے ایسا کہا جب تک کہ صحت عامہ نسخہ پر اعتماد نہ ہو یوں کہ اس نے خواہ اور ثقہ نے اس متعدد صحیح نسخوں سے مقابلہ کیا ہو۔
---	--

اسی میں ہے:

يطالع احدهم كتاباً منسوباً الى مصنف معين وينقل منه عنه من غير ان يثق بصحة النسخة قائلاً "قال فلان كذا وكذا او ذكر فلان كذا وكذا" والصواب ما قدمناه اه <sup>10</sup> و لفظ الفتاوى الحديثية عنه والصواب ان ذلك لا يجوز <sup>11</sup> ۔	کسی معین مصنف کی طرف منسوب کتاب میں ایک عبارت دیکھ کر آدمی نقل کر دیتا ہے کہ مصنف نے ایسا کہا حالانکہ صحت نسخہ پر وثوق (بروجہ مذکور کہ اصل نسخہ مصنف سے بلا واسطہ یا بوساطت ثقات اس نے یا اور ثقہ نے مقابلہ کیا ہو) حاصل نہیں مثلاً یوں کہے کہ فلاں نے یوں یوں کہا یا فلاں نے یوں یوں ذکر کیا، حق یہ ہے کہ یہ ناجائز ہے۔
---	--

<sup>7</sup> مقدمہ ابن الصلاح النوع الخامس والعشرون فاروقی کتب خانہ ملتان ص ۹۲

<sup>8</sup> مقدمہ ابن الصلاح النوع الخامس والعشرون فاروقی کتب خانہ ملتان ص ۹۲

<sup>9</sup> مقدمہ ابن الصلاح النوع الرابع والعشرون فاروقی کتب خانہ ملتان ص ۸۷

<sup>10</sup> مقدمہ ابن الصلاح النوع الرابع والعشرون فاروقی کتب خانہ ملتان ص ۸۷

<sup>11</sup> الفتاوى الحديثية مطلب ان الانسان لا يصح له ان يقول الخ المطبعة الجمالية مصر ص ۶۵

امام نووی نے تقریب میں فرمایا:

فان قابلہا باصل محقق معتد اجزاء <sup>12</sup> ۔	اگر ایک اصل تحقیق معتد سے اس نے مقابلہ کیا ہے تو یہ بھی کافی ہے۔
---	--

یعنی اصول معتدہ متعدد سے مقابلہ زیادت احتیاط ہے، یہ اتصال سند اصل وہ شیئی ہے جس پر اعتماد کر کے مصنف کی طرف نسبت جائز ہو سکے، اور متاخرین نے کتاب کا علماء میں ایسا مشہور ہونا جس سے اطمینان کہ اس میں تغیر و تحریف نہ ہوئی، اسے بھی مثل اتصال سند جانا اور وہ ایسا ہی ہے مقدمہ امام ابو عمر و نوع اول میں ہے:

أل الامران الاعتماد علی مانص علیہ فی تصانیفہم المعتدۃ المشہورۃ التي یؤمن فیہا لشہر تہا من التغبیر و التحریر <sup>13</sup> (ملخصاً)	یعنی آخر قرار داد اس پر ہوا کہ اعتماد اس پر ہے جو ایسی مشہور و معتد کتابوں میں ہو جن کی شہرت کے سبب ان میں تغیر و تحریف سے امان ہو۔ (ملخصاً)
--	--

فتح القدیر و بحر الرائق و نہر الفائق و مخ الغفار میں فرمایا:

علی هذا لو وجدنا بعض نسخ النوادیر فی زماننا لایحل عزوماً فیہا الی محمد والا الی ابی یوسف لانہا لم تشتہر فی دیارنا ولم تتداول <sup>14</sup> ۔	یعنی اگر کتب ستہ کے سوا اور کتب تلامذہ امام کے بعض نسخے پائیں تو حلال نہیں کہ ان کے اقوال کو امام محمد یا امام ابو یوسف کی طرف نسبت کریں کہ وہ کتابیں ہمارے دیار میں مشہور و متداول نہ ہوں۔
--	---

تداول کے یہ معنی کہ کتاب جب سے اب تک علماء کے درس و تدریس یا نقل و تمسک یا ان کی مطمح نظر رہی ہو، جس سے روشن ہو کہ اس کے مقامات و مقالات علماء کے زیر نظر آچکے اور وہ بحالت موجودہ اسے مصنف کا کلام مانا کئے، زبان علماء میں صرف وجود کتاب کافی نہیں کہ وجود تداول میں زمین و آسمان کا فرق ہے، پر ظاہر کہ یہاں دونوں باتیں مفقود، تداول درکنار کوئی سند متصل بھی نہیں، نہ کہ تواتر جو ایسی نسبت کے لئے لازم ہے، رہا وجود نسخ، انصافاً متعدد بلکہ کثیر و وافر قلمی نسخے موجود ہونا بھی ثبوت تواتر کو بس نہیں، جب تک ثابت نہ ہو کہ یہ سب نسخے جدا جدا اصل مصنف سے نقل کئے گئے یا ان نسخوں سے جو اصل سے نقل ہوئے ورنہ ممکن کہ بعض نسخہ مخرفہ ان کی اصل ہوں، ان میں الحاق ہوا اور یہ ان سے نقل و نقل در نقل ہو کر کثیر ہو گئے، جیسے آج کل کی

<sup>12</sup> تقریب النووی مع تدریب الراوی النوع الاول الصحیح دار الکتب الاسلامیہ لاہور 1/ 150

<sup>13</sup> مقدمہ ابن الصلاح النوع الاول الصحیح فاروقی کتب خانہ ملتان ص 9

<sup>14</sup> فتح القدیر کتاب الحوالہ مکتبہ نوریہ رضویہ سکھر 1/ 360

محرف بائبل کے ہزار در ہزار نسخے، فتوحات میکہ کے تمام مصری نسخے نسخہ محرفہ سے منقول ہوئے اور اس کی نقلیں مصر میں چھپیں اور اب وہ گھر گھر موجود ہیں، حالانکہ تو اتر در کنار ایک سلسلہ صحیحہ آحاد سے بھی ثبوت ہیں، "وَاللّٰهُ يُقَوِّلُ الْحَقَّ وَهُوَ يَهْدِي السَّبِيْلَ ۝" <sup>15</sup> (اور اللہ حق فرماتا ہے اور وہی راہ دکھاتا ہے۔ ت) علامہ شامی کا ظن پر اکتفا صاف باتوں کے لئے وجہ ہے مگر ایسے امور میں اس پر قناعت قطعاً حرام، ورنہ معاذ اللہ اکابر ائمہ و عاظم علماء کی طرف نسبت کفر مانتی پڑے، ہماری نظر میں ہیں وہ کلمات جو اکابر اولیاء سے گزر کر اکابر علماء معتمدین مثل امام ابن حجر مکی و ملا علی قاری وغیرہما کی کتب مطبوعہ میں پائے جاتے ہیں، اور ہم یقین کرتے ہیں کہ وہ الحاقی ہیں، ایک ہلکی نظیر علی قاری کی شرح فقہ اکبر صفحہ ۷۴ پر ہے:

مآسی بہ الرب نفسہ و سبی بہ مخلوقا تہ مثل الحی والقیوم والعلمیم والقدر <sup>16</sup> ۔	نام کہ رب تعالیٰ نے اپنے لئے اور مخلوق کے لئے مقرر فرمائے وہ مثل حی، قیوم، علیم، قدیر ہیں۔ (ت)
---	--

اس میں مخلوقات پر قیوم کے اطلاق کا جواز ہے حالانکہ ائمہ فرماتے ہیں کہ غیر خدا کو قیوم کہنا کفر ہے۔ مجمع الانہر میں ہے:

اذا اطلق علی المخلوق من الاسماء المختصه بالخالق نحو القدوس والقیوم والرحمن وغیرہا یکفر <sup>17</sup> ۔	جو اللہ تعالیٰ کے مخصوص ناموں میں سے کسی نام کا اطلاق مخلوق پر کرے، جیسے قدوس، قیوم اور رحمن وغیرہ تو وہ کافر ہو جائے گا۔ (ت)
--	---

اسی طرح اور کتابوں میں ہے۔ حتیٰ کہ خود اسی شرح فقہ اکبر صفحہ ۲۴۵ میں ہے:

من قال لمخلوق یا قدوس او القیوم او الرحمن کفر <sup>18</sup> ۔	جو کسی مخلوق کو قدوس یا قیوم یا رحمن کہے کافر ہو جائے۔
---	--

پھر کیونکر مان سکتے ہیں کہ وہ صفحہ ۷۴ کی عبارت علی قاری کی ہے ضرور الحاق ہے اگرچہ کتاب اجمالاً مشہور و معروف ہے، بخلاف کلمات استعملیل کہ موافق و مخالف کے نزدیک اس سے متواتر ہیں، مخالفین رد کرتے ہیں۔

<sup>15</sup> القرآن الکریم ۳۳/۴

<sup>16</sup> منح الروض الازھر شرح الفقہ الاکبر اللہ سبحانہ اوجد المخلوقات مصطفی البابی مصر ص ۳۹

<sup>17</sup> مجمع الانہر شرح ملتقی الابحر ثم ان الفاظ الکفر انواع دار احیاء التراث العربی بیروت ۱/۲۹۰

<sup>18</sup> منح الروض الازھر شرح الفقہ الاکبر فصل فی الکفر صریحاً وکنایة مصطفی البابی مصر ص ۱۹۳

موافقین تاویلین کرتے ہیں، اب یہیں دیکھئے اس چہار والے کلام پر سے دفع ایراد کہ یہ عبارت پیش کی، خود اسمعیل کی زندگی میں اس پر مواخذے ہوئے، جامع مسجد دہلی میں شاہ عبدالعزیز کے اعزہ و اخص تلامذہ مثل مفتی رشید الدین خاں صاحب و شاہ موسیٰ صاحب نے مناظرے کئے الزام دئے، نہ اس نے کہا کہ یہ کلمات میرے نہیں، نہ اس کے ہوا خواہوں نے، جب سے آج تک، تو اس سے ثبوت یقینی ہے اور وہاں یہ کہ بحالت موجودہ اسے مثل قرآن و عین ایمان مان رہے ہیں ان پر رد تو کسی ثبوت کی بھی حاجت نہیں کہلائیخفی (جیسا کہ پوشیدہ نہیں۔ ت)

رابعا: ایسی جگہ خلق سے مراد وہ ہوتے ہیں جو عظمت دینی سے اصلاحہ نہیں رکھتے شیخ سعدی قدس سرہ فرماتے ہیں:۔

نگہدار دآں شوخ در کیسہ در کہ داند ہمہ خلق را کیسہ بر<sup>19</sup>۔

(موتیوں کی بات ایسے شوخ سے ہو شیار رہو جو تمام لوگوں کو جیب کترا سمجھتا ہے۔ ت)

ابلیس ہو گا وہ جو کہے کہ اس سے عام مراد ہے کہ انبیاء و اولیاء علیہم الصلوٰۃ والسلام کو بھی معاذ اللہ گرہ کاٹ جانے، حقیقت امر یہ ہے کہ مخلوق دو قسم ہے:

اول: وہ کہ عظمت دینی رکھتے ہیں جن کے سر و سرور مطلق حضور سید المرسلین ہیں صلی اللہ تعالیٰ علیہ و علیہم وبارک و سلم، پھر باقی حضرات انبیاء و ملائکہ و اولیاء و اہلبیت و صحابہ، پھر دیگر علماء و صلحاء و اقیاء، پھر سلاطین اسلام، پھر عام مومنین، نیز صحائف دینیہ مثل مصحف شریف و کتب فقہ و حدیث، صفات جمیلہ مثل ایمان و عمل، اعمال صالحہ مثل نماز و حج، اخلاق فاضلہ مثل زہد و تواضع، اماکن مقدسہ مثل کعبہ مکرمہ و روضہ منورہ، غرض جملہ اشخاص و اشیاء جن کو مولیٰ عز و جل سے علاقہ قرب ہے۔ اس علاقہ کے سبب ان کی تعظیم اللہ عز و جل ہی کی تعظیم ہے اور ان کی عزت اس کی عزت ہے، رسول اللہ صلی اللہ تعالیٰ علیہ و سلم فرماتے ہیں:

<p>بیشک اللہ کی تعظیم سے ہے بوڑھے مسلمان کی عزت کرنی، اور حافظ قرآن کی کہ نہ اس میں حد سے بڑھے نہ اس سے دوری کرے، اور حاکم عادل کی۔</p>	<p>ان من اجلال اللہ اکرام ذی الشیبة المسلم وحامل القرآن غیر الغالی فیہ والجاتی عنہ و اکرام ذی السلطان المقسط<sup>20</sup>۔</p>
---	--

<sup>19</sup> بوستان سعدی باب اول منشی گلاب سنگھ لکھنؤ ص ۱۲۸

<sup>20</sup> سنن ابوداؤد کتاب الادب باب فی تنزیل الناس منازلہم آفتاب عالم پریس لاہور ۲/۳۰۹



رواہ ابوداؤد بسند حسن عن ابی موسیٰ الاشعری رضی اللہ تعالیٰ عنہ۔	(اسے ابوداؤد نے سند حسن کے ساتھ ابو موسیٰ اشعری رضی اللہ تعالیٰ عنہ سے روایت کیا ہے۔ ت)
---	---

مولیٰ عزوجل فرماتا ہے: "قَالَ الْعَزَّةُ لِلَّهِ جَبِيحًا ۖ" <sup>21</sup> عزت ساری اللہ ہی کے لئے ہے، اور خود فرماتا ہے:

"وَاللَّهُ الْعَزَّةُ وَرَسُولُهُ وَاللَّهُ وَمَنْ يَنْوَلُّهُ لَكِنَّ الْمُنَافِقِينَ لَا يَعْلَمُونَ ۗ" <sup>22</sup>	عزت اللہ اور اس کے رسول اور مسلمانوں کے لئے ہے مگر منافقوں کو خبر نہیں۔
---	---

رسول اور مسلمانوں کی عزت اگر عزت الہی سے جدا ہوتی تو عزت کے حصے ہو جاتے۔ ایک حصہ اللہ کے لئے، ایک رسول کا، ایک مومنین کا، حالانکہ رب عزوجل فرما چکا کہ عزت ساری اللہ ہی کے لئے ہے، تو قطعاً ان کی عزت اللہ ہی کی عزت سے ہے اور ان کی تعظیم اللہ ہی کی تعظیم۔ اللہ اور اس کے رسولوں میں تفرقہ کرنے والوں کو قرآن عظیم کافر فرماتا ہے، ایک قوم کا حال ارشاد فرمایا:

"يُرِيدُونَ أَن يُقْفَرُوا بِإِذْنِ اللَّهِ وَسِرِّهِ" <sup>23</sup> ۔	اللہ اور اس کے رسولوں میں جدائی ڈالنی چاہتے ہیں۔
--	--

پھر فرمایا: "أُولَٰئِكَ هُمُ الْكٰفِرُونَ حَقًّا" <sup>24</sup> یہی بچے کافر ہیں۔ رسولوں کی عزت رسولوں کی عظمت اللہ عزوجل کی عزت و عظمت سے جدا ماننی، اللہ اور اس کے رسولوں میں جدائی ڈالنی ہے۔

خاصان خدا خدا بنائیں

لیکن زخدا جدا بنائیں

اللہ تعالیٰ کے خاص بندے خدا نہیں لیکن خدا سے جدا بھی نہیں۔ ت)

ولہذا ان کی تعظیم مدار ایمان ہوئی، اور ان کی ادنیٰ توہین کفر، ارسال رسول کا ایک مقصد اعلیٰ تعظیم و توقیر رسول ہے،

قَالَ اللَّهُ تَعَالَىٰ " إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۖ لِيُؤْمِنُوا بِاللَّهِ وَرَسُولِهِ وَنُعَزِّرُهُمْ وَأُوقِفُهُمْ ۗ" <sup>25</sup> ۔	اللہ تعالیٰ نے فرمایا: اے نبی! ہم نے تمہیں بھیجا حاضر و ناظر اور خوشخبری دینے والا اور ڈر سنانے والا تاکہ اے لوگو! تم اللہ اور رسول پر ایمان لاؤ، اور رسول کی تعظیم و توقیر کرو۔
---	--

<sup>21</sup> القرآن الکریم ۱۳۹/۴

<sup>22</sup> القرآن الکریم ۸۱/۶۳

<sup>23</sup> القرآن الکریم ۱۵۰/۴

<sup>24</sup> القرآن الکریم ۱۵۱/۴

<sup>25</sup> القرآن الکریم ۹۰/۴

اُوم وہ کہ عظمت دینی سے اصلاً بہرہ نہیں رکھتے کہ اللہ عزوجل سے انھیں کوئی علاقہ قرب نہیں ہے، تو بعد ہی ہے، ان کے بدتر و ذلیل تر کفار و مشرکین و مرتدین مثل وہابیہ دیوبندیہ وغیر مقلدین ہیں، پھر باقی ضالین، نیز صفات رذیلہ مثل کفر و ضلال، اعمال خبیثہ مثل زنا و شرب خمر، اخلاق رذیلہ مثل تکبر و عجب، اماکن نجسہ مثل معابد کفار غرض دنیا و مافیہا جس کو اللہ عزوجل سے علاقہ قرب نہیں۔ رسول اللہ صلی اللہ تعالیٰ علیہ وسلم فرماتے ہیں:

<p>دنیا ملعون ہے اور دنیا میں جو کچھ ہے ملعون ہے مگر وہ جو اس میں سے اللہ عزوجل کے لئے ہو (اسے ابو نعیم نے حلیہ میں اور ضیاء نے مختارہ میں جابر بن عبد اللہ رضی اللہ تعالیٰ عنہما سے سند حسن کے ساتھ روایت کیا۔ ت)</p>	<p>الدنیا ملعونة ملعون ما فيها الا ما كان منها لله عزوجل<sup>26</sup> - رواه ابو نعيم في الحلية و الضياء في المختارة عن جابر بن عبد الله رضی اللہ تعالیٰ عنہما بسند حسن۔</p>
--	--

اور فرماتے ہیں صلی اللہ تعالیٰ علیہ وسلم:

<p>دنیا پر لعنت ہے اور دنیا میں جو کچھ ہے سب پر لعنت ہے مگر اللہ کا ذکر اور جسے اس سے علاقہ قرب ہے اور عالم یا طالب علم دین (اس کو ابن ماجہ نے ابومریرہ سے اور طبرانی نے اوسط میں ابن مسعود رضی اللہ تعالیٰ عنہما سے روایت کیا۔ ت)</p>	<p>الدنیا ملعونة ملعون ما فيها الا ذكر الله و ما والاہ و عالماً او متعلماً<sup>27</sup> رواه ابن ماجة عن ابی هريرة و الطبرانی فی الاوسط عن ابی مسعود رضی اللہ تعالیٰ عنہما۔</p>
--	---

اور فرماتے ہیں صلی اللہ تعالیٰ علیہ وسلم:

<p>دنیا لعینہ ہے اور جو کچھ دنیا میں ہے سب لعین ہے مگر جس سے رضائے الہی مطلوب ہو (اس کو طبرانی نے کبیر میں ابی الدرداء رضی اللہ تعالیٰ عنہ سے روایت کیا ہے۔ ت)</p>	<p>الدنیا ملعونة ملعون ما فيها الا ما ابتغى به وجه الله تعالى<sup>28</sup> - رواه الطبرانی فی الکبیر عن ابی الدرداء رضی اللہ تعالیٰ عنہ۔</p>
--	--

رب عزوجل فرماتا ہے:

<sup>26</sup> حلیة الاولیاء ترجمہ ۲۳۰ محمد بن المنکدر دار الکتب العربی بیروت ۱۳/ ۱۵۷

<sup>27</sup> سنن ابن ماجہ ابواب الزہد باب مثل الدنیا بیچ ایم سعید کمپنی کراچی ص ۱۳-۳۱۲

<sup>28</sup> مجمع الزوائد بحوالہ المعجم الکبیر کتاب الزہد باب ماجاء فی الریاء دار الکتب بیروت ۱۰/ ۲۲۲

بیشک اللہ ورسول کے مخالف وہی سب ذیلیوں سے ذلیل تروں میں ہیں۔	"إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذْذَلِينَ" 29
---	---

اور فرماتا ہے تبارک و تعالیٰ:

بیشک تمام کافر کتالی و مشرک جہنم کی آگ میں ہیں ہمیشہ اس میں رہیں گے وہ تمام مخلوق الہی سے بدتر ہیں (اونٹ کی بیٹگی سے بدتر، کتے سور کے غلیظ سے بدتر) بیشک جو ایمان لائے اور اچھے کام کئے وہ تمام مخلوق الہی سے بہتر ہیں (کعبہ و عرش سے بہتر، ملائکہ سے بہتر)	"إِنَّ الَّذِينَ كَفَرُوا مِنْ أَهْلِ الْكِتَابِ وَالشِّرْكَائِ فِي نَارٍ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ 30 إِنَّ الَّذِينَ آمَنُوا وَعَمِلُوا الصَّالِحَاتِ أُولَئِكَ هُمْ خَيْرُ الْبَرِيَّةِ 31"
---	--

جب یہ دونوں قسمیں معلوم ہو گئیں اور واضح ہوا کہ قسم اول سے جدا نہیں بلکہ بعینہ اسی کی تعظیم، تو محل تحقیق میں غیر اللہ یا خلق سے یقیناً  
وہی مراد ہوتا ہے جسے مولیٰ عزوجل سے علاقہ قرب نہیں۔ علاقہ قرب والے تو جانب خالق میں ہیں نہ کہ جانب غیر میں، دیکھو علماء  
فرماتے ہیں غیر خدا کے لئے تواضع حرام ہے، بلقط پھر در مختار میں قبیل فصل فی البیع نیز فتاویٰ عالمگیری باب ۲۸ میں ہے: التواضع  
لغير الله حرام 31 (غیر اللہ کے لئے تواضع حرام ہے۔ ت) حالانکہ ماں باپ کے لئے تواضع کا قرآن عظیم میں حکم ہے:

"وَاحْفَظْ لَهَا جَانِحَ الدُّلِّ مِنَ الرَّحْمَةِ" 32	ماں باپ کے لئے نرم دل سے ذلت کا بازو بچھا۔
--	--

اپنے استاد بلکہ شاگردوں کے لئے بھی تواضع کا حدیث میں حکم ہے:

تواضعوا لمن تعلمون منه وتواضعوا لمن تعلمونه ولاتكوا جبابرة العلماء 33۔ رواہ	جس سے علم سیکھتے ہو اس کے لئے تواضع کرو، اور جسے سکھاتے ہو اس کے لئے تواضع کرو۔ اور گردن کش عالم
--	---

29 القرآن الکریم ۲۰/۵۸

30 القرآن الکریم ۷۶/۹۸

31 الدر المختار کتاب الحظرو الاباحۃ باب الاستبداء مطبع مجتہبی، دہلی ۲۴۵/۲

32 القرآن الکریم ۲۴/۱۷

33 الجامع لاخللاق الراوی عن عمر باب ذکر ما ینبغی للراوی والسامع دار الکتب العلمیہ بیروت ص ۱۹، اتحاف السادۃ عن ابی ہریرۃ فضیلۃ الحلم

دار الفکر بیروت ۲۷/۸

الخطیب عن ابی ہریرۃ رضی اللہ تعالیٰ عنہ۔	نہ بنو (اسے خطیب نے حضرت ابو ہریرہ رضی اللہ تعالیٰ عنہ سے روایت کیا۔ت)
--	--

بلکہ خود حضور سید المرسلین صلی اللہ تعالیٰ علیہ وسلم کو رب عزوجل نے صحابہ کی تواضع فرمانے کا حکم دیا ہے:

"وَاحْفُظْ جَنَاحَكَ لِئَلَّا تُؤْمِنِينَ" <sup>34</sup> مومنوں کے لئے اپنا پہلو جھکائے۔ اور فرمایا:

"وَاحْفُظْ جَنَاحَكَ لِيَنْتَبِعَكَ مِنَ الْمُؤْمِنِينَ" <sup>35</sup> ۔	اپنے پیر و ایمان والوں کے لئے اپنا بازو نرم فرمائیے۔
--	--

بات وہی ہے کہ ایسی جگہ غیر اللہ سے وہی مراد جسے اللہ سے علاقہ نہ ہو، ولذا ردالمحتار میں اس عبارت در مختار کی شرح کی: ای اذلال النفس لنیل الدنیا <sup>36</sup> یعنی تواضع غیر کا یہ مطلب ہے کہ دنیا ملنے کے لئے اپنے آپ کو کسی کے سامنے ذلیل کرنا۔ رسول اللہ صلی اللہ تعالیٰ علیہ وسلم نے فرمایا:

لعن اللہ من ذبح لغير اللہ <sup>37</sup> ، رواہ احمد و المسلم و النسائی عن امیر المؤمنین علی کرم اللہ وجہہ۔	اللہ کی لعنت اس پر جو غیر خدا کے لئے ذبح کرے (اسے احمد اور مسلم اور نسائی نے امیر المؤمنین علی کرم اللہ وجہہ سے روایت کیا۔ت)
--	--

حالانکہ خود حدیث کا ارشاد ہے:

من ذبح لضیفہ ذبیحة كانت فدائه من النار <sup>38</sup> ۔ رواہ الحاکم فی تاریخہ عن جابر رضی اللہ تعالیٰ عنہ۔	جو اپنے مہمان کے لئے جانور ذبح کرے وہ دوزخ سے اس کا فدیہ ہو جائے (اسے حاکم نے اپنی تاریخ میں جابر رضی اللہ تعالیٰ عنہ سے روایت کیا۔ت)
---	---

توجہ وہی ہے کہ اکرام مہمان اخلاق سے تھا اور مکارم اخلاق سے رضائے الہی مطلوب، مہمان کے لئے ذبح کرنا غیر اللہ کے لئے ذبح نہ ہوا بلکہ اللہ عزوجل ہی کے لئے، صوفی کہ غیر خدا کی تحقیر کرے اور اسے اونٹ کی

<sup>34</sup> القرآن الکریم ۱۵ / ۸۸

<sup>35</sup> القرآن الکریم ۲۶ / ۲۱۵

<sup>36</sup> ردالمحتار کتاب الحظرو لایاحة باب الاستبراء دار احیاء التراث العربی بیروت ۲۳۶/۵

<sup>37</sup> صحیح مسلم کتاب الاضاحی باب تحریم الذبح لغير اللہ قدیمی کتب خانہ کراچی ۱۲ / ۱۶۰

<sup>38</sup> السیاق فی ذیل التاریخ نیشاپور

میگنی سے حقیر تر جانے قطعاً اسی کی تحقیر کرتا ہے جس کی تعظیم تعظیم الہی نہیں۔ جسے مولیٰ عزوجل سے علاقہ نہیں ورنہ جانب خالق کی تحقیر کرے تو وہ خود رب عزوجل کی تحقیر کرے گا۔ یہ صوفی کاکام ہو گا یا بلیس لعین کا۔ ملعون ملعون ملعون ہے وہ کہ اس سے یہ سمجھے کہ مصحف شریف و انبیاء کرام کو میگنی سے حقیر تر بتایا ہے، کیا ایسا بتانے والا قرآن عظیم کی تکذیب نہیں کرتا، کیا خود اللہ عزوجل کو گالی نہیں دیتا۔ کیا تمام دین و شریعت و اسلام پائمال نہیں کرتا۔ قرآن و حدیث و شریعت و دین و اسلام و ایمان جن کی تعظیم کے حکم سے مملو ہیں، جن کی ادنیٰ توہین کو کفر بتا رہے ہیں۔ کیا ان کی ایسی تحقیر کرنی والا بجزہم (ع) اس مردود کو مسلمان جاننے والا مسلمان رہ سکتا ہے۔

کلا	واللہ	بلکہ اللہ نے ان پر لعنت کی ان کے کفر کے سبب تو ان میں
"بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ" 39-	تھوڑے ایمان لاتے ہیں۔ (ت)	

حضرت مخدوم صاحب تو معاذ اللہ اس معنی ملعون کے وہم سے بھی پاک ہیں۔ ہاں یہی کافر و ملعون و مرتد و شیطان و ابلیس ہیں جو ان کے کلام کو (اگر ان کا کلام ہے) ایسے گندے کفر پر ڈھالتے ہیں "وَمَا كَفَرَ سُلَيْمٰنُ وَلَا كَيْسُ الشَّيْطٰنِ" 40 (سليمان نے تو کفر نہ کیا ہاں یہ شیطان ہی کافر ہوئے۔ "فَلْتَأْتَهُمُ اللَّهُ ۗ فَيُؤْذِنُوهُمْ" 41) اللہ انھیں مارے کہاں اوندھے جاتے ہیں۔ (مخلاف ذلیل ضلیل دہلوی اسلمیل علیہ اللوم و التذلیل کہ اس نے چوڑھے، پجار سے بھی ذلیل اور ناکارے لوگ اور ذرہ ناچیز سے کم تر یہ ناپاک الفاظ صراحتہ تمام انبیاء کرام و اولیاء عظام علیہم الصلوٰۃ والسلام کو کہے، اس نے شرک کی چار قسمیں گھڑیں اور ان میں صراحتہ انبیاء و اولیاء و بھوت پری سب کو یکساں رکھا۔ تقویٰ الایمان مطبع صدیقی دہلی ۱۳۰۷ھ ص ۹" مشکل کے وقت پکارنا شرک ہے" اس بات میں اولیاء انبیاء شیطان، بھوت میں کچھ فرق نہیں جس سے معاملہ کرے گا مشرک ہو جائے گا خواہ انبیاء و اولیاء سے کرے خواہ بھوت سے 42۔

صفحہ ۱۲ جو کوئی کسی پیر پیغمبر بھوت کو ہاتھ باندھ کر کھڑا ہو یا دور سے قصد کر کے جاوے یا وہاں روشنی

عہ: کذا فی الاصل لعلہ "بجہنم نہیں"

39 القرآن الکریم ۸۸/۴

40 القرآن الکریم ۱۰۲/۴

41 القرآن الکریم ۳۰/۹

42 تقویٰ الایمان باب اول توحید و شرک کے بیان میں مطبع لوہاری گیٹ لاہور ص ۶

کرے، ان کی قبر پر شامیانہ کھڑا کرے، وہاں کے گرد و پیش کے جنگل کا ادب کرے اس پر شرک ثابت ہے،<sup>43</sup> -  
صفحہ ۲۵ "جو کوئی کسی نبی ولی بھوت پری کو ایسا جانے وہ مشرک ہے" <sup>44</sup>

صفحہ ۵۱ کسی مخلوق کے نام کا کر دیجئے ولی نبی بھوت پری کا سب حرام ہے اور ناپاک اور کرینوالے پر شرک ثابت <sup>45</sup>  
وغیر ذلک مقامات۔ تو اس کا کلام قطعاً مسوی اللہ کو عام اور خود حضرات انبیاء و اولیاء کے بالخصوص نام انھیں بیانات ص ۹، ۱۱، ۱۲ کے ثبوت  
میں اس نے پانچ فصلیں باندھیں جن میں سے فصل اول ص ۲۲ میں کہا: "ہمارا خالق جب اللہ ہے تو ہم کو بھی چاہئے اپنے ہر کاموں پر اسی  
کو پکاریں اور کسی سے ہم کو کیا کام، جیسے جو کوئی ایک بادشاہ کا غلام ہو چکا وہ اپنے ہر کام کا علاقہ اسی سے رکھتا ہے دوسرے بادشاہ سے بھی  
نہیں رکھتا اور کسی چوڑھے چمار کا کیا ذکر <sup>46</sup>"

ص ۱۶ میں کہا: "جس نے اللہ کا حق مخلوق کو دیا تو بڑے کا حق ذلیل سے ذلیل کو دیا۔ جیسے بادشاہ کا تاج چمار کے سر پر، اور یہ یقین جان لینا  
چاہئے کہ ہر مخلوق بڑا ہو یا چھوٹا اللہ کی شان کے آگے چمار سے بھی ذلیل ہے <sup>47</sup>"  
فصل سوم ص ۳۵ پر کہا: "ایسے عاجز لوگوں کو پکارنا کہ کچھ فائدہ اور نقصان نہ پہنچا سکتے۔ محض بے انصافی ہے کہ ایسے بڑے شخص کا مرتبہ  
ایسے ناکارے لوگوں کو ثابت کیجئے <sup>48</sup>"

فصل پنجم ص ۴۰ پر کہا: "سب انبیاء و اولیاء اس کے روبرو ایک ذرہ ناچیز سے کمتر ہیں <sup>49</sup>"  
ان صریح ملعون کلاموں کی سند میں وہ عبارت پیش کرنی کیسی شدید کھلی بے ایمانی ہے، مخدوم صاحب نے اگر کہا تو دنیا اور دنیا کی چیزوں  
کو کہا، جن کو اللہ سے علاقہ نہیں بیشک وہ بیگنی سے حقیر تر ہیں۔ اور اس گمراہ نے صاف صاف یہ چوہڑے چمار سے ذلیل ناکارے لوگ ذرہ  
ناچیز سے کمتر حضرات انبیاء علیہم الصلوٰۃ و الثناء اور خود سید الانبیاء صلی اللہ تعالیٰ علیہ وسلم کو کہا  
"وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ" <sup>50</sup> (اب جان جائیں گے ظالم کہ کس کروٹ پر پلٹا کھاتے ہیں۔ ت)

<sup>43</sup> تقویۃ الایمان باب اول توحید و شرک کے بیان میں مطبع علمی لوہاری گیٹ لاہور ص ۸

<sup>44</sup> تقویۃ الایمان الفصل ثانی فی رد الاشراک فی العلم مطبع علمی لوہاری گیٹ لاہور ص ۱۵

<sup>45</sup> تقویۃ الایمان الفصل الرابع فی ذکر رد الاشراک فی العبادات مطبع علمی لوہاری گیٹ لاہور ص ۲۸

<sup>46</sup> تقویۃ الایمان الفصل الاول فی الاجتناب عن الاشراک مطبع علمی لوہاری گیٹ لاہور ص ۱۳

<sup>47</sup> تقویۃ الایمان الفصل الاول فی الاجتناب عن الاشراک مطبع علمی لوہاری گیٹ لاہور ص ۱۰

<sup>48</sup> تقویۃ الایمان الفصل الثالث فی ذکر رد الاشراک فی التصرف مطبع علمی لوہاری گیٹ لاہور ص ۲۰

<sup>49</sup> تقویۃ الایمان الفصل الخامس فی رد الاشراک فی العادات مطبع علمی لوہاری گیٹ لاہور ص ۳۸

<sup>50</sup> القرآن الکریم ۲۲۷/۲۶

خامساً وہابیہ ان میں سے کچھ نہیں مانتے خواہی نخواستہ مدعی ہیں کہ حضرت مخدوم نے ایسا فرمایا اور یہ کہ تمام انبیاء و اولیاء و حضور سید الانبیاء علیہ و علیہم الصلوٰۃ و الثناء سب کو کہا و العیاذ باللہ تعالیٰ۔ اب ان سے پوچھئے کہ یہ کہنا تمہارے نزدیک حق ہے یا باطل، اگر باطل ہے تو باطل سے سند لایو الامکار عیار اور اس سے تو بین شان رسالت کا ہلکا پن چاہنے والا کافر بے دین فی النار ہے یا نہیں۔ اور اگر کہیں کہ ہاں وہ حق ہے، اور حضرات انبیاء سید الانبیاء صلی اللہ تعالیٰ علیہ وسلم معاذ اللہ اس ناپاک مثال کے لائق ہیں تو پردہ کھل گیا، ہر بچے ہر بے علم ہر ناخواندہ بشر طیکہ مسلمان ہو اور محمد رسول اللہ صلی اللہ تعالیٰ علیہ وسلم کی عظمت پر ایمان سے اس کا دل کچھ بھی حصہ رکھتا ہو وہ تین باتوں پر فوراً یقین کرے گا:

(۱) یہ جو انبیاء کرام و اولیاء عظام و خود حضور اقدس سید الانام علیہ و علیہم الصلوٰۃ والسلام کو اس ناپاک گندی مثال کے لائق بتا رہے ہیں قطعاً کافر ہیں۔ اور اللہ و رسول کے کھلے دشمن، کیا اسلام نے محمد رسول اللہ صلی اللہ تعالیٰ علیہ وسلم کی یہی عظمت سکھائی ہے۔ "اَلَا لَعْنَةُ اللّٰهِ عَلَى الظّٰلِمِیْنَ ﴿۵۱﴾" (ارے ظالموں پر خدا کی لعنت۔ ت)

(۲) اسے صاف روشن ہو جائے گا کہ ہر گز حضرت مخدوم صاحب نے ایسی ملعون بات نہ فرمائی نہ وہ یا کوئی مسلمان ایسا کہہ سکتا ہے، جن کے غلامان غلام کے غلامان غلاموں کی عمر بھر کفش برداری سے حضرت مخدوم صاحب حضرت مخدوم صاحب ہوئے اگر انھیں کو ایسا ناپاک بتاتے تو خود کہاں رہتے۔ اور اپنے آپ اس سے کتنے لاکھ درجے بدتر گندی گھناؤنی ذلیل ناپاک مثال کے قابل ہوتے نہ کہ سند لانے کے لائق، مگر حاشا للہ بات وہی ہے کہ "وَمَا كَفَرَ سُلَيْمٰنُ وَّلٰكِنَّ الشَّيْطٰنِیْنَ كَفَرُوْا" (اور سلیمان نے کفر نہ کیا ہاں شیطان کافر ہوئے۔ ت) حضرت مخدوم صاحب نے تو کفر نہ کیا یہ شیاطین ہی کفر کر رہے ہیں۔

(۳) کھل جائیگا کہ اسمعیل دہلوی کے نجس اقوال ایسے ہی خبیث و ناپاک ہیں کہ ان کے بنانے کے لئے انبیاء و اولیاء و خود محمد رسول اللہ صلی اللہ تعالیٰ علیہ و علیہم وسلم کو ایسی گندی مثال ایسی سڑی دشنامیں دینے کی حاجت ہوتی ہے۔ پھر وہ گالیاں اللہ رسول پر تو چسپاں ہو نہیں سکتیں۔ وہ پاک و منزہ ہیں۔ انھیں اسمعیل پرستوں کے کفر خبیث پر اور رجسڑی ہوتی ہے کہ ان کے دل میں اتنی قدر ہے۔

<sup>51</sup> القرآن الکریم ۱۸/۱۱

<sup>52</sup> القرآن الکریم ۲/۱۰۲

اللہ واحد قہار کے حبیب اکرم و خلیفہ اعظم محمد رسول اللہ کی (صلی اللہ تعالیٰ علیہ وسلم)۔  
واخذ اعداءہ بأشد النقم اُمین ولا حول ولا قوۃ الا باللہ العلی العظیم۔ واللہ تعالیٰ اعلم و علمہ جل مجدہ اتم واحکم۔  
اللہ تعالیٰ آپ کے دشمنوں سے سخت انتقام لے، ولا حول ولا قوۃ الا باللہ العلی العظیم۔ واللہ تعالیٰ اعلم۔ اس جل مجدہ کا علم اتم  
واکمل ہے۔ (ت)

کتب عبدہ المذنب احمد رضا خاں البریلوی عفی عنہ  
بمحمدؐ المصطفیٰ النبی الامی صلی اللہ علیہ وسلم۔

---